

പതിനാലാം കേരള നിയമസഭ  
പതിനഞ്ചാം സമ്മേളനം

നക്ഷത്ര ചിഹ്നമിട്ട ചോദ്യം നം.\*421

26.06.2019 ൽ മറുപടിയ്ക്ക്

കാർഷികോല്പന്നങ്ങളുടെ സംസ്കരണത്തിനും മൂല്യവർദ്ധനവിനുമായി പദ്ധതി

ചോദ്യം

ഉത്തരം

ശ്രീ. ചിറ്റയം ഗോപകുമാർ  
ശ്രീമതി. ഗീതാ ഗോപി  
ശ്രീമതി. സി.കെ. ആശ  
ശ്രീ. വി.ആർ. സുനിൽ കുമാർ

ശ്രീ. വി.എസ്. സുനിൽകുമാർ  
(കൃഷി വകുപ്പ് മന്ത്രി)

എ) സംസ്ഥാനത്ത് കാർഷികോല്പന്നങ്ങളുടെ സംസ്കരണത്തിനും മൂല്യവർദ്ധനവിനുമായി ആസൂത്രണം ചെയ്തിട്ടുള്ള പദ്ധതികൾ എന്തൊക്കെയാണ് വ്യക്തമാക്കുമോ;

എ) കാർഷികോല്പന്നങ്ങളുടെ സംസ്കരണത്തിനും മൂല്യവർദ്ധനവിനുമായി വിവിധ പദ്ധതികളാണ് കൃഷി വകുപ്പ് ആസൂത്രണം ചെയ്തിട്ടുള്ളത്. മൂല്യവർദ്ധിത ഉല്പന്ന വിപണിയിൽ കേരളത്തിലെ കാർഷിക വിഭവങ്ങൾക്കുള്ള രാജ്യാന്തര താല്പര്യം തിരിച്ചറിഞ്ഞിട്ടുണ്ട്. നിലവിൽ പഴവർഗ്ഗങ്ങൾ, ചക്ക, മാങ്ങ, കൈതച്ചക്ക, വാഴപ്പഴം, പപ്പായ, ഓറഞ്ച്, നെല്ല്, പാഷൻ ഫ്രൂട്ട് മുതലായ ഫലവർഗ്ഗങ്ങളിൽ നിന്നും, സുഗന്ധ ദ്രവ്യങ്ങൾ, തേങ്ങ, പച്ചക്കറികൾ, കിഴങ്ങ് വർഗ്ഗങ്ങൾ മുതലായവയിൽ നിന്നുമാണ് മൂല്യവർദ്ധിത ഉല്പന്നങ്ങൾ നിർമ്മിക്കുന്നത്. കാർഷിക വിഭവങ്ങളിൽ നിന്നുള്ള മൂല്യവർദ്ധിത ഉല്പന്ന നിർമ്മാണത്തിനായി എസ്.എഫ്.എ.സി കേരളത്തിലെ വിവിധ ജില്ലകളിലായി തേങ്ങ, ചക്ക, മാങ്ങ, വാഴപ്പഴം, സുഗന്ധദ്രവ്യങ്ങൾ, മറ്റ് പഴവർഗ്ഗങ്ങൾ എന്നിവയുടെ മൂല്യവർദ്ധിത ഉല്പന്നങ്ങളുടെ സംരംഭകർക്ക് സബ്സിഡി നിരക്കിൽ ധനസഹായം നൽകിവരുന്നുണ്ട്. മൂല്യവർദ്ധിത ഉല്പന്നങ്ങളുടെ സംഭരണം തുടങ്ങുന്നതിനായി സംരംഭകർക്ക് വിവിധ പരിശീലന പരിപാടികളും സംഘടിപ്പിച്ചിട്ടുണ്ട്. മൂല്യവർദ്ധിത ഉല്പന്നങ്ങൾ നിർമ്മിക്കുന്നതിനും സംസ്കരണത്തിനും വിപണന സാധ്യതകൾ വർദ്ധിപ്പിക്കുന്നതിനും അഗ്രോപാർക്കുകൾ സ്ഥാപിക്കുന്നതിന് നടപടി സ്വീകരിച്ചു വരുന്നു.

നാളികേരത്തിന്റെ മൂല്യവർദ്ധിത ഉല്പന്നങ്ങൾ നിർമ്മിക്കുന്നതിനും കേരോല്പന്ന സംസ്കരണത്തിനും വിപണന സാധ്യതകൾ വർദ്ധിപ്പിക്കുന്നതിനും കോക്കനട്ട് അഗ്രോ പാർക്കുകൾ സ്ഥാപിക്കുന്നതിന് ആദ്യഘട്ടമെന്ന നിലയ്ക്ക് കോഴിക്കോട് ജില്ലയിലെ കൂത്താളി ഫാമിലും, വേങ്ങേരിയിലും ഓരോ കോക്കനട്ട് അഗ്രോപാർക്ക്

ആരംഭിക്കുന്നതിന് കേരളാ അഗ്രോ ഇൻഡസ്ട്രീസ് കോർപ്പറേഷൻ മുഖാന്തിരം നടപടി ആരംഭിച്ചിട്ടുണ്ട്. വ്യക്തികൾക്കും, സ്ഥാപനങ്ങൾക്കും ഇവിടെ ലഭ്യമാകുന്ന സൗകര്യങ്ങൾ ഉപയോഗപ്പെടുത്തി നാളികേര മൂല്യവർദ്ധിത ഉല്പന്നങ്ങൾ നിർമ്മിക്കുന്നതിനും, സംസ്കരണ യൂണിറ്റുകൾ സ്ഥാപിക്കുന്നതിനുമുള്ള സംരംഭങ്ങൾ ആരംഭിക്കാവുന്നതാണ്.

കേന്ദ്ര ഗവൺമെന്റ് സ്ഥാപനമായ നാളികേര വികസന ബോർഡ് (CDB)ടെക്നോളജി മിഷൻ ഓൺ കോക്കനട്ട് (TMOC) എന്ന പദ്ധതിയിൽ ഉൾപ്പെടുത്തി പായ്ക്ക് ചെയ്ത് ബ്രാൻഡ് നാമത്തോടുകൂടിയ വൈവിധ്യങ്ങളായ നാളികേര ഉല്പന്നങ്ങൾ നിർമ്മിക്കുവാനുള്ള സംരംഭങ്ങൾക്ക് പ്രോജക്ട് തുകയുടെ 25% പരമാവധി 50 ലക്ഷം രൂപ back ended credit capital ആയി ധനസഹായം നൽകുന്നുണ്ട്. SFAC (സൂൾ ഫാർമേഴ്സ് അഗ്രി ബിസിനസ്സ് കൺസോർഷ്യം) എന്ന പൊതുമേഖലാ സ്ഥാപനം മുഖേന നാളികേര അധിഷ്ഠിത മൂല്യവർദ്ധന സംരംഭങ്ങളെ പ്രോത്സാഹിപ്പിക്കുന്നതിനുള്ള പദ്ധതികൾക്ക് പ്രോത്സാഹനം നൽകുന്നുണ്ട്. കാർഷികോല്പന്നങ്ങളുടെ മൂല്യവർദ്ധനവ് ലക്ഷ്യമിട്ടുകൊണ്ടുള്ള 25 ലക്ഷം രൂപയ്ക്ക് താഴെ ചെലവ് വരുന്ന പദ്ധതികൾക്ക് ആകെ മൂലധന ചെലവിന്റെ 50 % പരമാവധി 10 ലക്ഷം രൂപ back ended subsidy നൽകുന്നുണ്ട്. 25 ലക്ഷം മുതൽ 10 കോടി രൂപ വരെ ചെലവ് വരുന്ന സംരംഭങ്ങൾക്ക് കെട്ടിടത്തിനും, യന്ത്രസാമഗ്രികൾക്കും, സാങ്കേതിക വിദ്യയ്ക്കും ചെലവാകുന്ന തുകയുടെ 50% പരമാവധി 50 ലക്ഷം രൂപ back ended subsidy നൽകുന്നുണ്ട്. 2019-20 വർഷം 12 കോടി രൂപയാണ് SFAC ഇതിനായി വകയിരുത്തിയിട്ടുള്ളത്.

പൊതുമേഖലാ സ്ഥാപനമായ കേരഫെഡ്, കേരവെളിച്ചെണ്ണയ്ക്ക് പുറമേ ഉപോല്പന്നങ്ങളായ കേര ഡെസിക്ക്കേറ്റഡ് കോക്കനട്ട്, കേര ചമ്മന്തിപ്പൊടി, കേരമിൽക്ക്, പൗഡർ, കേരജം, കേശാമൂത്ത്, ഹെർബൽ ഓയിൽ മുതലായവ നിർമ്മിച്ച് വിപണിയിലിറക്കിയിട്ടുണ്ട്. കേര വെളിച്ചെണ്ണയും, ഉപോല്പന്നങ്ങളും കേരള മാർക്കറ്റിലും, മറ്റിതര സംസ്ഥാനങ്ങളിലും കൂടാതെ വിദേശത്തും വിതരണം നടത്തിവരുന്നു.

മറ്റൊരു പൊതുമേഖലാ സ്ഥാപനമായ നാളികേര വികസന കോർപ്പറേഷൻ കോക്കനട്ട് പ്രൊഡ്യൂസേഴ്സ് കമ്പനികൾ ഉല്പാദിപ്പിക്കുന്ന നീര, നീര ഷുഗർ, നീര വിപണി, നീര ലെഡു, നീരവിനീഗർ, നീര വെളിച്ചെണ്ണ, ചമ്മന്തിപ്പൊടി തുടങ്ങിയ ഉല്പന്നങ്ങൾ കോർപ്പറേഷന്റെ

നേതൃത്വത്തിൽ വിപണനം നടത്തുന്നു.

പഴം-പച്ചക്കറി ഉൽപ്പന്നങ്ങളുടെ സംസ്കരണത്തിനും മൂല്യ വർദ്ധനവിനുമായി വെജിറ്റബിൾ & ഫ്രൂട്ട് പ്രൊമോഷൻ കൗൺസിൽ കേരള- യുടെ നേതൃത്വത്തിൽ താഴെ പറയുന്ന പദ്ധതികൾ തുടങ്ങിയിട്ടുണ്ട്.

1. **പഴം സംസ്കരണ യൂണിറ്റ് -** കോട്ടയം ജില്ലയിലെ പാറത്തോട് പ്രവർത്തിക്കുന്ന യൂണിറ്റിൽ വാഴപ്പഴം, പൈനാപ്പിൾ എന്നിവ സംസ്കരിച്ച് മൂല്യവർദ്ധിത ഉൽപ്പന്നങ്ങളാക്കി 'തളിർ' ബ്രാൻഡിൽ വിതരണം തുടങ്ങിയിട്ടുണ്ട്. ബനാന കേക്ക്, പഴവർഗ്ഗങ്ങളുടെ കാൻഡികൾ എന്നിവയും വിപണിയിലെത്തിക്കുവാനുള്ള നടപടികൾ പുരോഗമിക്കുന്നു.
2. **ചിപ്സ് യൂണിറ്റ്-** എറണാകുളം ജില്ലയിലെ കാഞ്ഞൂർ, തിരുവാണിയൂർ സ്വാശ്രയ കർഷക സമിതികളുടെ മേൽനോട്ടത്തിൽ നാടൻ നേന്ത്രക്കായയിൽ നിന്നും ചിപ്സ് ഉൽപാദിപ്പിച്ചു വിപണനം ചെയ്യുന്നുണ്ട്.
3. **മരച്ചീനി സംസ്കരണ യൂണിറ്റ്-** കോട്ടയം ജില്ലയിലെ കാഞ്ഞിരപ്പള്ളി സ്വാശ്രയ കർഷക സമിതിയുടെ കീഴിൽ മരച്ചീനിയിൽ നിന്നുള്ള മൂല്യവർദ്ധിത ഉൽപ്പന്നങ്ങളായ ചിപ്സ്, മിക്സ്ചർ, പക്കാവട, മുറുക്ക് എന്നിവ ഉൽപാദിപ്പിച്ചു വിപണനം ചെയ്യുന്നുണ്ട്.
4. **കട്ട് വെജിറ്റബിൾ യൂണിറ്റ്-** കേരളീയ വിഭവങ്ങളായ സാമ്പാർ, അവിയൽ, വിവിധയിനം മെഴുക്കുപുരട്ടി, തോരൻ എന്നിവ പാകം ചെയ്യുന്നതിന് പച്ചക്കറികൾ കഷ്ണങ്ങളാക്കി റെഡി ടു കൂക്ക് പായ്ക്കറ്റുകളിൽ കട്ട് വെജിറ്റബിൾസ് എന്ന പേരിൽ വിപണിയിൽ എത്തിക്കുന്നു. തിരുവനന്തപുരം (കോവിൽനട), തൃശ്ശൂർ (പഴയന്നൂർ), എറണാകുളം (കുറുമശ്ശേരി), കോഴിക്കോട് (വെള്ളന്നൂർ) ജില്ലകളിൽ കട്ട് വെജിറ്റബിൾ യൂണിറ്റുകൾ പ്രവർത്തിച്ചു വരുന്നു.

സംസ്ഥാന ഹോർട്ടിക്കൾച്ചർ മിഷൻ കേരള മുഖാന്തിരം നടപ്പിലാക്കുന്ന മിഷൻ ഫോർ ഇന്റഗ്രേറ്റഡ് ഡെവലപ്മെന്റ് ഓഫ് ഹോർട്ടിക്കൾച്ചർ പദ്ധതിയിൽ ഉൾപ്പെടുത്തി കാർഷികോല്പന്നങ്ങളുടെ സംസ്കരണത്തിനും മൂല്യവർദ്ധനവിനുമായി ചുവടെ ചേർക്കുന്ന പദ്ധതികൾ നടപ്പിലാക്കി വരുന്നു. പ്രസ്തുത പദ്ധതി പ്രകാരം പ്രൈമറി/മൊബൈൽ മിനിമൽ സംസ്കരണ യൂണിറ്റിന് 25 ലക്ഷം രൂപയും (യൂണിറ്റ് ഒന്നിന്) പ്രിസർവേഷൻ യൂണിറ്റ് പുതിയതിന് 2 ലക്ഷം രൂപയും പ്രിസർവേഷൻ യൂണിറ്റ് പുനരുദ്ധാരണത്തിന് 1 ലക്ഷം രൂപയും നൽകി വരുന്നു.

2019-20 സാമ്പത്തിക വർഷത്തെ മിഷൻ ഫോർ ഇന്റഗ്രേറ്റഡ് ഡെവലപ്മെന്റ് ഓഫ് ഹോർട്ടിക്കൾച്ചറിന്റെ വാർഷിക കർമ്മ പദ്ധതിയിൽ ഉൾപ്പെടുത്തി നടപ്പിലാക്കുന്നതിന് 9 പ്രൈമറി/ മൊബൈൽ/മിനിമൽ സംസ്കരണ യൂണിറ്റുകൾ (6 എണ്ണം സമതല പ്രദേശത്ത്, 3 എണ്ണം മലയോര പ്രദേശത്ത്), 8 പുതിയ

പ്രിസർവേഷൻ യൂണിറ്റുകൾ, 8 പ്രിസർവേഷൻ യൂണിറ്റുകളുടെ പുനരുദ്ധാരണത്തിനുമായുള്ള പ്രപ്പോസൽ അനുമതിയ്ക്കായി കേന്ദ്രസർക്കാരിൽ സമർപ്പിച്ചിട്ടുണ്ട്.

കർഷകർക്ക് പരമാവധി വരുമാനം നേടിക്കൊടുക്കുന്നതിനായി സംസ്ഥാന ഹോർട്ടിക്കൾച്ചർ മിഷൻ-കേരള ധനസഹായത്തിലൂടെ കോഴിക്കോട് ജില്ലയിലെ മലബാർ ഫുഡ് ആന്റ് ഹണി പ്രോസസ്സിംഗ് യൂണിറ്റിൽ തേനിൽ നിന്നും തേൻ നെല്ലിക്ക, തേൻ വെളുത്തുള്ളി, ക്യാൻഡി എന്നിവയും മലപ്പുറം ജില്ലയിലെ ടീനാസ് ജാക്ക് പ്രോസസ്സിംഗ് യൂണിറ്റ്, ആലപ്പുഴ ജില്ലയിലെ വസന്തം ഫുഡ്സ് എന്നിവിടങ്ങളിൽ ചക്കയിൽ നിന്നും ചക്കച്ചുള, ചക്കപ്പൊടി, ചക്കക്കുരുപ്പൊടി, പപ്പടം, പായസം, ചക്കവരട്ടി, ചിപ്സ്, കേക്ക്, ബിസ്ക്കറ്റ്, കൂക്കീസ്, ഐസ്ക്രീം മുതലായവയും കാസറഗോഡ് ജില്ലയിലെ ഗ്രാമലക്ഷ്മി പ്രോസസ്സിംഗ് യൂണിറ്റിൽ കുരുമുളക്പൊടി, വെള്ളകുരുമുളക് പൊടി, മസാലകുട്ടുകൾ (ഇറച്ചി, മീൻ, സാമ്പാർ), മഞ്ഞൾപൊടി, മല്ലിപൊടി, മുളക്പൊടി എന്നിവയും, എറണാകുളം ജില്ലയിലെ ജെ.എം. അഗ്രി ഫുഡ് പ്രോഡക്ട്സിൽ പാവക്ക, പയർ, കപ്പ, വാഴപിണ്ടി എന്നിവയുടെ വറ്റലുകളും പപ്പടങ്ങളും സംസ്കരിച്ച് വിപണനം ചെയ്യുവാൻ സാധിക്കുന്നുണ്ട്.

സംസ്ഥാനത്ത് കാർഷികോല്പന്നങ്ങളുടെ മൂല്യവർദ്ധനവിനും കർഷക സംരംഭങ്ങളെ പ്രോത്സാഹിപ്പിക്കുന്നതിനുമായി സംസ്ഥാന കൃഷിവകുപ്പ് 2016 മുതൽ "വൈഗ" എന്ന അന്തർദേശീയ ശില്പശാല സംഘടിപ്പിച്ചുവരുന്നുണ്ട്.

ബി) കർഷകർക്ക് പരമാവധി വരുമാനം നേടിക്കൊടുക്കുന്നതിനായി ഇത്തരം മൂല്യവർദ്ധിത ഉല്പന്നങ്ങൾക്ക് സാധിക്കുമോയെന്ന് അറിയിക്കാമോ;

ബി) സംരംഭകർ കർഷകരിൽ നിന്ന് നേരിട്ട് കാർഷികോല്പന്നങ്ങൾ വാങ്ങുന്ന സാഹചര്യം സൃഷ്ടിക്കുകയാണെങ്കിൽ കർഷകർക്ക് പരമാവധി വരുമാനം നേടിക്കൊടുക്കുന്നതിനായി മൂല്യവർദ്ധനവ്/മൂല്യവർദ്ധിത ഉല്പന്നങ്ങൾക്ക് സാധിക്കും.

ചെലവുകൾ കഴിച്ച് പ്രതിമാസം 25000 രൂപ വരെ വരുമാനം ലഭിക്കുന്ന യൂണിറ്റുകൾ സംസ്ഥാന ഹോർട്ടിക്കൾച്ചർ മിഷൻ-കേരളയുടെ ധനസഹായത്തോടെ പ്രവർത്തിക്കുന്നുണ്ട്. ഈ യൂണിറ്റുകൾ ഓരോന്നും കുറഞ്ഞത് 5 തൊഴിലാളികൾക്ക് പ്രത്യക്ഷത്തിലും 50 ഓളം കർഷക കുടുംബങ്ങൾക്ക് പരോക്ഷമായും തൊഴിലും വരുമാനവും നൽകി വരുന്നു.

സി) അഗ്രോപാർക്കുകൾ മൂല്യവർദ്ധിത ഉല്പന്നങ്ങളുടെ പ്രോത്സാഹനത്തിന് ഏതൊക്കെ രീതിയിൽ സഹായകരമാകുമെന്ന് വ്യക്തമാക്കുമോ;

സി) കർഷകരുടെ വരുമാനം ഇരട്ടിയാക്കുന്നതിന് ഉതകുന്ന വികസന പദ്ധതികൾ നടപ്പിലാക്കുക എന്ന ലക്ഷ്യത്തോടെ ഉത്പാദന പദ്ധതികൾക്കൊപ്പം വിപണനത്തിനും, വിളവെടുപ്പിന് ശേഷമുള്ള സംസ്കരണത്തിനും മൂല്യവർദ്ധനവിനും കൂടുതൽ അർത്ഥവത്തായ പദ്ധതി എന്ന നിലയിലാണ് അഗ്രോപാർക്കുകൾ രൂപീകരിക്കുന്ന നടപടികൾ സ്വീകരിച്ച് വരുന്നത്. വിള അധിഷ്ഠിത

അഗ്രോപാർക്കുകൾ ആണ് വിഭാവനം ചെയ്തിരിക്കുന്നത്. നാളികേരം, വാഴ, പച്ചക്കറികൾ, മാവ് എന്നീ വിളകളെ അടിസ്ഥാനമാക്കിയാണ് . ആദ്യഘട്ടത്തിൽ അഗ്രോപാർക്കുകൾ സ്ഥാപിക്കുവാൻ ഉദ്ദേശിച്ചിരിക്കുന്നത്. ഇപ്രകാരം തെരഞ്ഞെടുക്കപ്പെട്ട വിളകളിൽ ഉത്പാദിപ്പിക്കുവാൻ സാധ്യമായ ഏതൊരുതരത്തിലും നിർമ്മിക്കുന്നതിനുള്ള സൗകര്യമായിരിക്കും അഗ്രോപാർക്കുകളിൽ ലഭ്യമാവുക. ഇതിനാവശ്യമായ എല്ലാ അടിസ്ഥാന സൗകര്യങ്ങളും സംസ്കരണം, മൂല്യവർദ്ധനവ്, പാക്കിംഗ്, ലേബലിംഗ് തുടങ്ങിയ കാര്യങ്ങൾക്കായുള്ള ആധുനിക/ അത്യാധുനികമായ സാങ്കേതിക ഉപകരണങ്ങൾ, സാങ്കേതിക സഹായം ഉറപ്പുവരുത്തുന്നതിനുള്ള ചുറ്റുപാടുകൾ എന്നിവയെല്ലാം തന്നെ ടി അഗ്രോപാർക്കുകളിൽ ലഭ്യമായിരിക്കുന്നതാണ്. ഏറ്റവും പ്രധാനമായി കേരളത്തിലെ കർഷകരുടെ ഉല്പന്നങ്ങൾ മാത്രം ഉപയോഗിക്കുക വഴി കേരളത്തിലെ കർഷകർക്ക് നല്ലവില കിട്ടുവാനുള്ള സാഹചര്യവും സൃഷ്ടിക്കപ്പെടുമെന്ന് പ്രതീക്ഷിക്കപ്പെടുന്നു.

ഡി) കേരളത്തിന്റെ കാർഷിക മൂല്യവർദ്ധിത ഉല്പന്നങ്ങൾ ഏകീകൃത ബ്രാൻഡ് നെയിമിൽ ഇറക്കുന്നതിന് പദ്ധതിയുണ്ടോ; വിശദമാക്കുമോ;

ഡി) കേരളത്തിൽ ഉല്പാദിപ്പിക്കുന്ന നീര വൃത്തിയാക്കി സംസ്കരിച്ച് രോഗിയായ പായ്ക്കിംഗിൽ മനോഹരമായ മുദ്രയോട് കൂടി അത്യാകർഷകമായ പരസ്യവാചകത്തോടെ കൂടി അവതരിപ്പിക്കുവാനുള്ള നടപടികൾ സ്വീകരിച്ച് വരുന്നുണ്ട്.

ഇ) ഏതൊക്കെ ഏജൻസികളെയാണ് അഗ്രോപാർക്കുകളുടെ ചുമതല ഏല്പിച്ചിരിക്കുന്നതെന്നും അവ എവിടെയൊക്കെയാണ് സ്ഥാപിക്കുന്നതെന്നും വ്യക്തമാക്കുമോ?

ഇ) KAICO, INKEL Ltd, VFPC എന്നീ ഏജൻസികളെയാണ് അഗ്രോപാർക്കുകളുടെ ചുമതല ഏൽപ്പിച്ചിരിക്കുന്നത്. നാളികേരയിഷ്ടിത അഗ്രോപാർക്കുകൾ കോഴിക്കോട് ജില്ലയിലെ കൂത്താളി ജില്ലാ ഫാമിലും, വേങ്ങേരി കാർഷിക മൊത്ത വ്യാപാര വിപണിയിലും സ്ഥാപിക്കുന്നതിന് KAICO യെ SPV ആയി തെരഞ്ഞെടുത്തിട്ടുണ്ട്. തൃശ്ശൂർ ജില്ലയിലെ കണ്ണാറയിൽ ബനാന- ഹണി പാർക്ക് സ്ഥാപിക്കുന്നതിനുള്ള SPV യും KAICO തന്നെയാണ്. വെജിറ്റബിൾ അഗ്രോപാർക്ക് ഇടുക്കി വണ്ടിപ്പെരിയാർ എന്ന സ്ഥലത്ത് VFPC യുടെ മേൽ നോട്ടത്തിൽ സ്ഥാപിക്കുന്നതാണ്. മാംഗോ അഗ്രോപാർക്ക് പാലക്കാട് ജില്ലയിലെ മുതലമട ഫാമിൽ സ്ഥാപിക്കുന്നതായിരിക്കും. PPP മോഡിൽ മാംഗോ പാർക്ക് നിർമ്മിക്കുന്നതിന് INKEL Ltd നെയാണ് തെരഞ്ഞെടുത്തിരിക്കുന്നത്.

*Maya P*  
സെക്ഷൻ ഓഫീസർ